

ہم ہیں بچے

ہم ہیں بچے شان وطن کی

ہم سے ہے پہچان وطن کی

ہنستا کھیلتا اپنا بچپن

ہم سے مہکے ہے گھر آنگن

سب کی آنکھوں کے ہم تارے

ساری دنیا ہم سے روشن

ہم بچے ہیں شان وطن کی

ہم سے ہے پہچان وطن کی

باتیں ہیں سب پیاری پیاری

نہ عیاری نہ مکاری

حسد، تعصب ہے نہ نفرت

کرتے ہیں ہم سب سے یاری

ہم بچے ہیں شان وطن کی

ہم سے ہے پہچان وطن کی

سب کے دل کا پیار بنیں گے

پڑھ لکھ کر ہشیار بنیں گے

ہم سے روشن ہوگی دنیا

قوم کے خدمتگار بنیں گے

ہم بچے ہیں شان وطن کی

ہم سے ہے پہچان وطن کی

محمد افضل شیرکوٹی

پوسٹ شیرکوٹ، ضلع بجنور (یوپی)

اپنی بھوک مٹالو بابا!

اپنی بھوک مٹالو بابا

حلوہ پوری کھالو بابا

لڈو پیڑا جو بھی چاہو

سب کچھ تم منگوالو بابا

کل ہوگا پھر یا تو پرسوں

کہہ کر سب کو ٹالو بابا

بکرا مرغا انڈا لے کر

اپنا داؤ بنالو بابا

اسکول عالیشان دکھا کر

ڈونیشن رکھوالو بابا

جنتز منتر سب چلتا ہے

کھٹ پٹ کچھ کر ڈالو بابا

میٹھا میٹھا بول کے افسر

اپنا کام چلا لو بابا

منظور حسین افسر

36، زکریا کالونی، کھجرا، اندور (مدھیہ پردیش)